

प्रेषक,

अर्जुन सिंह
संयुक्त सचिव,
उत्तरांचल शासन ।

सेवा में

महानिदेशक,
चिकित्सा स्वास्थ्य एवं परिवार कल्याण,
उत्तरांचल देहरादून।

चिकित्सा अनुभाग-३

देहरादून: दिनांक: 23 मार्च, 2002

विषय:- जिला महिला चिकित्सालय, पौड़ी के भवन निर्माण की स्वीकृति।
महोदय,

उपरोक्त विषयक महानिदेशक, चिकित्सा, स्वास्थ्य एवं परिवार कल्याण उत्तरांचल के पत्र सं०-२५/ निर्माण/पौड़ी/२००२/३२०३ दिनांक ३१.३.२००१ के सन्दर्भ में मुझे यह कहने का निदेश हुआ है कि श्री राज्यपाल महोदय जिला महिला चिकित्सालय पौड़ी के भवन निर्माण हेतु कार्य की लागत रु० ९९.११ लाख {निन्यानवे लाख ग्यारह-हजार मात्र} पर प्रशासनिक एवं वित्तीय अनुमोदन तथा चालू वित्तीय वर्ष के व्यय हेतु रु० १०.०० लाख {रु० दस लाख मात्र} की धनराशि की सहर्ष स्वीकृत प्रदान करते हैं ।

२- उक्त धनराशि सम्बन्धित निर्माण एजेंसी {सी०एण्ड डी० सर्विसेज, ३० प्र०, जल निगम, श्रीनगर गढ़वाल} को उक्त प्रयोजन हेतु शीघ्र उपलब्ध करा दी जायेगी ।

३- भूमि चिकित्सा विभाग को निःशुल्क उपलब्ध कराई जायेगी ।

४- कार्य करने से पूर्व स्थल का निरीक्षण भूगर्भवेत्ता से अवश्य कराया जाय । भूगर्भ-वेत्ता की आख्या के अनुसार ही निर्माण कार्य प्रारम्भ कराना सुनिश्चित किया जायेगा ।

५- चिकित्सालय की नींव हेतु परिकल्पना का डिजाइन एन०बी०आर० आई० अथवा रुड़की विश्वविद्यालय से कराया जायेगा, ताकि नींव का भूभाग सही आंकलित हो सके ।

६- उक्त धनराशि कोषागार से तत्काल आहरित की जायेगी तथा तत्पश्चात सम्बन्धित निर्माण एजेंसी को उपलब्ध कराई जाय। स्वीकृत धनराशि का उपयोग प्रत्येक दशा में इसी वित्तीय वर्ष के भीतर सुनिश्चित किया जायेगा। अतिरिक्त धनराशि की प्रत्याशा में अनाधिकृत व्यय नहीं किया जायेगा ।

७- स्वीकृत धनराशि का व्यय वित्तीय हस्त पुस्तिका में उल्लिखित प्राविधानों एवं बजट मैनुअल व शासन द्वारा समय-समय पर निर्गत आदेशों के अनुसार किया जाना सुनिश्चित किया जायेगा ।

8- स्वीकृत धनराशि की वित्तीय एवं भौतिक प्रगति आख्या प्रत्येक दशा में प्रत्येक माह की 07 तारीख तक निर्धारित प्रारूप पर शासन को उपलब्ध कराई जाएगी तथा धनराशि के आहरण से सम्बन्धित वाऊचर संख्या एवं दिनांक की सूचना तत्काल उपलब्ध कराई जाएगी ।

9- उक्त व्यय वित्तीय वर्ष 2001-02 के आय-व्यय के अनुदान संख्या-12 के अन्तर्गत आयोजनागत पक्ष में लेखाशीर्षक-4210- चिकित्सा तथा लोक स्वास्थ्य पर पूंजीगत परिव्यय-01- शहरी स्वास्थ्य सेवाएँ -110- अस्पताल तथा औषधालय-9102- महिला चिकित्सालय पौड़ी के भवन निर्माण -24- वृहत् निर्माण कार्य के अन्तर्गत इकाईयों के नामे डाला जाएगा ।

10- यह आदेश वित्त विभाग की अज्ञासकीय संख्या-871/ वित्त अनुभाग-2/ 2002 दिनांक 20/3/2002 में प्राप्त सहमति से जारी किये जा रहे हैं ।

भवदीय,

॥ अर्जुन सिंह ॥
संयुक्त सचिव।

संख्या-03/चि0-3-2002-02/2002 तद्दिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल, इलाहाबाद।
- 2- मुख्य चिकित्साधिकारी, पौड़ी ।
- 3- निदेशक, कोषागार, देहरादून ।
- 4- कोषाधिकारी, पौड़ी/ देहरादून ।
- 5- सी०एण्ड डी० सर्विसज़, उ०प्र० जल निगम श्रीनगर, गढ़वाल ।
- 6- वित्त अनुभाग-2
- गार्ड फाईल ।

आज्ञा से,

॥ अर्जुन सिंह ॥
संयुक्त सचिव।